

اقامتِ صلوة: تفسير ابن عاشور "التحرير والتنوير" كاختصاصي مطالعہ

Offering Prayer: A Specific Study of Tafsīr Ibn-E-Aāshur

"Al-Tahrīr Wa Tanweer"

Amanat Ali

PhD Scholar, Shaikh Zaid Islamic Centre, Punjab University, Lahore:
amanatalinaeemi@gmail.com

Abstract

The Creator of the Universe sent the Prophets (peace and blessings of Allah be upon them) successively for human welfare and salvation in this universe. Along with this, He sent down the heavenly books and scriptures for human guidance, which are the promise that these Prophets (peace be upon them) the worldly and hereafter gains and prosperity are implied in following the religions, teachings, and prayers brought by them. This is what is required of a Muslim to accept these commands of God without hesitation, to follow them and follow these teachings, pass it on to others. This process can be done individually and also collectively. It is the responsibility of every Muslim to make them aware of this guidance from all the people he has encountered in his life and who are deprived of this divine guidance. Give evidence of 'right' by your words and actions. It is also required of the Muslims collectively that there must be one or more groups among them who make this work their mission and carry it out in a planned manner. Numerous texts of the Quran and Sunnah indicate this. One of the commands of Allah is "offering of Prayer" mean the performance of prayer. In this research the literal meaning of the word Prayer, the substantive derivation of the word Prayer, the terminological interpretations of the word Prayer, the rhetorical meaning of offering, the implied meanings of offering of Prayer with the present tense, the importance of offering of Prayer in the prevention of disbelief, the purpose of persevering in Prayer, and others have been elaborated and discussed. The first interpretation has been done in the light of Ibn-e-Aāshur and finally, suggestions and recommendations, summary words and references have been given in this article.

Keywords: Offering of Prayer, Human guidance, purpose of Prayer, Ibn-e-Aāshur

خالق کائنات نے اس عالم ہستی میں انسانی فلاح اور نجات کے لیے انبیاء کرام علیہم الصلوٰت والتسلیمات کو پے در پے بھیجا۔ اس کے ساتھ ساتھ انسانی ہدایت کے لیے آسمانی کتب و صحیف بھی نازل فرمائے، جو اس بات کی نوید ہیں کہ ان انبیاء کرام علیہم الصلوٰت والتسلیمات اور ان کے لائے ہوئے مذاہب، مناہج و اسالیب کی اتباع میں ہی دنیوی و آخروی فوز و فلاح مضمّن ہے۔ ایک مسلمان سے یہی مطلوب ہے کہ وہ بے کم و کاست ان احکامات الہیہ کو اختیار کرے، ان پر خود عمل کرے اور ان پر عمل پیرا ہو کر ان تعلیمات کو دوسروں تک بھی پہنچائے۔ یہ عمل انفرادی طور پر بھی انجام دیا جاسکتا ہے اور اجتماعی طور سے بھی۔ ہر مسلمان کی ذمہ داری ہے کہ اپنی زندگی میں اس کا جن انسانوں سے بھی سابقہ پیش آئے اور وہ اس ہدایت ربانی سے محروم ہوں، انہیں اس سے باخبر کرے اور اپنے قول اور عمل سے "حق" کی شہادت دے۔ مسلمانوں سے اجتماعی طور پر بھی مطلوب ہے کہ ان میں سے ایک یا ایک سے زائد گروہ ایسے ضرور رہنے چاہئیں جو اس کام کو اپنا مشن بنا لیں اور منصوبہ بندی کے ساتھ اسے انجام دیں۔ قرآن و سنت کے بکثرت نصوص اس پر دلالت کرتے ہیں۔ انہی اوامر الہیہ میں سے ایک "اقامتِ صلوة" یعنی نماز کی ادائیگی بھی ہے۔ جس میں "اقامتِ صلوة تفسیر ابن عاشور" "التحریر والتنوير" کا اختصاى مطالعہ " اس مقالہ میں خصوصاً ابتدائی طور پر اس کے لغوی و اصطلاحی مفہیم بیان کیے جائیں گے۔ پھر تفسیر ابن عاشور میں عنوان مذکور کے تحت اس کا اختصاى مطالعہ کیا جائے گا، جس میں لفظِ صلوة کا لغوی معنی، لفظِ صلوة کا مادہ اشتقاق، لفظِ صلوة کی اصطلاحی تعبیرات، اقامت کا بلاغی مفہوم، صیغہ مضارع کے ساتھ اقامتِ صلوة کے مضمّن مفہیم، کفر و نفاق کی بیخ کنی میں اقامتِ صلوة کی اہمیت، نماز پر مداومت کا مقصود و دیگر پہلو تفسیر ابن عاشور کی روشنی میں کیے جائیں گے۔ اور آخر میں تجاویز و سفارشات، خلاصہ کلام اور حوالہ جات دیے گئے ہیں۔

اقامت کا لغوی معنی:

علامہ ابن عاشور لکھتے ہیں:

"اقامة" کی اصل "قیام" ہے اور لغت میں قیام کا معنی ہوتا ہے، "الانتصاب" یعنی بالکل سیدھا کھڑا ہونا، جو کہ بیٹھنے اور لیٹنے کی ضد ہے۔ چونکہ قائم شخص کسی مشکل عمل کی ادائیگی کے لیے کھڑا ہوتا ہے، جسے وہ صرف بیٹھنے سے ہی ادا نہیں کر سکتا۔ اسکے لیے نشاط (یعنی چستی، حرکت) لازم ہے۔ مثلاً خطیب کھڑا ہوتا ہے، کارگر کھڑا ہوتا ہے، مزدور کھڑا ہوتا ہے تو ثابت ہوا کہ قیام کے لیے کچھ عرفی لوازمات ہیں جو کہ عوارض لازمہ سے حاصل ہوتے ہیں، یہی وجہ ہے کہ مجازی طور پر "قیام" کا اطلاق نشاط پر بھی کیا جاتا ہے۔ جیسا کہ اس کی بابت تفصیل تفسیر ابن عاشور میں یہ ہے:

"واصل القیام فی الغة هو الانتصاب المضاد للجلوس والاضطجاع، وانما یقوم القائم لقصد عمل صعب لا یتأتی من قعود فیقوم الخطیب و یقوم العامل و یقوم الصانع فکان لوازم عرفیتم ماخوذة من عوارضه الازمة و لذلك اطلق مجازاً علی النشاط"¹

لفظِ صلوة کا مادہ اشتقاق:

علامہ ابن عاشور کے نزدیک لفظِ صلوة کے درج ذیل اشتقاقیات ہیں:

1. ایک یہ ہے کہ "صَلَّى الْفَرَسُ" یہ جملہ اس وقت کہا جاتا ہے جب گھوڑا دوڑ میں ایسے دوڑ رہا ہو کہ اس کا سراگلے گھوڑے کی پچھلی ٹانگوں سے مل رہا ہو، تو آگے چلنے والے گھوڑے کو سابق کہتے ہیں اور پیچھے چلنے والے گھوڑے کو "مصلی" کہا جاتا ہے۔

¹ ابن عاشور، محمد طاہر بن عاشور، التحریر والتنوير، مؤسسة التاریخ بیروت، 2013ء، ج 1، ص 228

2. دوسرا یہ کہ لفظ صلوٰۃ کے تمام تر مشتقات میں "ص-ل-و" صلوٰۃ کا مادہ قابل اعتماد ہے۔ جس کا معنی پیچھے چلنا یعنی اطاعت و اتباع اور کامل سپردگی ہے اور زندگی کے تمام تر شعبہ ہائے جات میں مکمل اطاعت ہی نظام صلوٰۃ کا ثمرہ اور ما حاصل ہے۔ اسکی تفصیل تفسیر ابن عاشور میں یہ ہے۔

3. تیسرا یہ کہ "قام" فعل لازم سے متعدی بنا کر "اقام" لایا گیا اس میں صمزه کا معنی ہو اقام کرنے والا، جب بازار میں خرید و فروخت کی مداولت (بازار گرم ہو جانا) ہو جائے تو کہا جاتا ہے "قامت السوق" تو اقامۃ الصلوٰۃ کا معنی ہوا "نماز کا خوب اہتمام کرنا۔"

"واشتقوا صلی من الصلاة كما اشتقوا صلی الفرس انجاء معاقبا للمجلی فی خیل الحبلۃ، لانه یجئ مزا حماله فی السبق، واضعا رأسه علی صلا سابقة و اشتقوا منه المصلی اسما للفرس الثانی فی خیل الحبلۃ وهو الذی یجب اعتماده" ² الإقامة مصدر أقام الذي هو معدی قام، عدي إليه بالهمزة الدالة علی الجعل، والإقامة جعلها قائمة، مأخوذ من قامت السوق إذا نفقت وتداول الناس فیها البیع والشراء ³

صلوٰۃ کی اصطلاحی تعبیرات:

علامہ ابن عاشور نے لفظ صلوٰۃ کے مادہ اشتقاق پر سیر حاصل بحث کی ہے لیکن اختصار کے پیش نظر اس مقالہ میں صرف صلوٰۃ مقصودہ کا ذکر کیا جائے گا۔ علامہ ابن عاشور لکھتے ہیں:

"صلوٰۃ کا اطلاق ابتداءً دعا پر کیا گیا، یعنی ایسی ہیئت جس میں خشوع و خضوع، عجز و انکساری اور تضرع و گریہ زاری ہو۔ پھر شرعاً یہ لفظ عبادت مخصوصہ (یعنی ایسی عبادت جو قیام، قرأت، رکوع سجود اور سلام پر مشتمل ہو) کیلئے مشہور ہو گیا۔ آپ کے نزدیک تمام حقائق شرعیہ کی بنیاد حقائق لغویہ پر ہی ہوتی ہے یا پھر مجازات لغویہ پر۔ اسی لیے لفظ صلوٰۃ "عبادۃ مقصودہ" کیلئے موزوں و مناسب ٹھہرا۔ قاضی ابو بکر اور ان کے پیروکار بھی اسی نظریے کے حامل ہیں اور صاحب کشف امام جار اللہ زحشری نے بھی یہی بات کہی ہے، جبکہ حقائق شرعیہ دراصل مجازات لغویہ ہیں، جو بعد میں مخصوص معانی و مفہام میں مشہور ہو گئے۔ البتہ معتزلہ کے نزدیک حقائق شرعیہ کا حقائق لغویہ یا مجازات کیساتھ کوئی تعلق نہیں ہوتا بلکہ تمام حقائق شرعیہ جدید وضع پر مبنی ہوتے ہیں اور از خود مستقل معنی و مفہوم رکھتے ہیں۔ گویا کہ معتزلہ کے نزدیک لفظ صلوٰۃ کو وضع ہی ایسی ہیئت کیلئے کیا گیا ہے، جس میں قیام، قرأت، رکوع و سجود اور اسلام شامل ہو اور وہ مستقل عبادت کا درجہ رکھتی ہو۔ لہذا صلوٰۃ سے مراد ابتداءً نماز ہی ہے۔"

"وإنما أطلقت علی الدعاء لأنه یلازم الخشوع والانخفاض والتذلل، وقد نقلت الصلاة فی لسان الشرع إلی الخشوع بهیئة مخصوصة فهي العبادة المخصوصة المشتملة علی قیام و قرأة و رکوع و سجود و تسلیم، والقول بأن أصلها فی اللغة الهیئة فی الدعاء والخشوع هو أقرب إلی المعنی الشرعی وأوفق بقول القاضي أبي بكر ومن تابعه بنفی الحقیقة الشرعیة، وأن الشرع لم یستعمل لفظاً إلا فی حقیقته اللغویة بضمیمة شروط

² ابن عاشور، التحریر والتبویر، ج 1، ص 230، 231

Ibn-e-A'āshor, Al Tahreer wal Tanveer, V:1, P:230-23

³ ابن عاشور، التحریر والتبویر، ج 1، ص 228

Ibn-e-A'āshor, Al Tahreer wal Tanveer, V:1, P:228

لا يقبل إلا بها. وقالت المعتزلة الحقائق الشرعية موضوعة بوضع جديد وليست حقائق لغوية ولا مجازات. وقال "صاحب الكشاف": الحقائق الشرعية مجازات لغوية اشتهرت في معان⁴

لفظ صلوة کا تاریخی پس منظر:

علامہ ابن عاشور لکھتے ہیں: "امام ابن فارس نے کہا ہے کہ اہل عرب نسل در نسل اپنے آباء و اجداد کی لغت پر قائم تھے۔ جب اللہ تعالیٰ نے انہیں اسلام کی دولت سے سرفراز فرمایا تو ان کے احوال بدل گئے، تو وہ کچھ اضافہ کے ساتھ عربی الفاظ کو ایک دوسرے کی جگہ منتقل کرنے لگے، انہیں منتقل کردہ الفاظ میں سے ایک لفظ صلوة ہے اگرچہ اس ہیئت مخصوصہ (نماز) کے اوقات مقررہ اور تعداد رکعات سے وہ واقف نہیں تھے لیکن صلوة میں شامل رکوع اور سجدہ سے آشنا تھے۔"

"قال ابن فارس كانت العرب في جاهليتها على إرث من إرث آبائهم في لغاتهم فلما جاء الله تعالى بالإسلام حالت أحوال ونقلت ألفاظ من مواضع إلى مواضع آخر بزيادات، ومما جاء في الشرع الصلاة وقد كانوا عرفوا الركوع والسجود وإن لم يكن على هاتيه الهيئة قال النابغة: أو درة صدفية غواصها بهيج متي يرها يهمل ويسجد وهذا وإن كان كذا فإن العرب لم تعرفه بمثل ما أنتت به الشريعة من الأعداد والمواقيت اهـ"⁵

علامہ ابن عاشور کی رائے:

علامہ ابن عاشور رقم طراز ہیں:

"اس میں کوئی شک و شبہ نہیں کہ زمانہ قدیم سے ہی اہل عرب صلوة و سجدہ اور رکوع سے آشنا تھے کیونکہ رب تعالیٰ نے جناب ابراہیم علیہ السلام کی دعا کے بارے میں خبر دی ہے کہ انہوں نے فرمایا: "ربنا ليقيموا الصلوة"⁶ اور ان کے سامنے یہود تھے جو ایک ہیئت مخصوصہ کے ساتھ اپنی عبادت بجالاتے تھے اور انہوں نے اپنے کنیسوں کا نام بھی صلوة رکھا ہوا تھا اسی طرح جناب ابراہیم علیہ السلام کے درمیان نصاریٰ بھی تھے اور وہ بھی اپنی صلوة کا اہتمام کرتے تھے۔ اس کا ثبوت نابغہ کے اس شعر سے بھی ملتا ہے جو اس نے عیسائی بادشاہ نعمان بن حارث غیسائی کے دفن ہونے کے وقت کہا کہ عیسائی مذہبی پیشوا جو نعمان بن حارث کے مددگار تھے وہ مقام جولان پر اس کی نماز جنازہ پڑھ کر واپس لوٹے۔ اسی طرح گزشتہ شعر میں سجدے کا بھی ذکر موجود ہے۔"

"قلت لا شك أن العرب عرفوا الصلاة والسجود والركوع وقد أخبر الله تعالى عن إبراهيم عليه السلام فقال: "ربنا ليقيموا الصلاة" وقد كان بين ظهرانهم اليهود يصلون أي يأتون عبادتهم بهيأة مخصوصة، وسموا كنيستهم صلاة، وكان بينهم النصارى وهم يصلون وقد قال النابغة في ذكر دفن نعمان بن الحارث الغساني: فأب مصلوه بعين جلية وغودر بالجولان حزم ونائل"، على رواية صلوه اراد المصلين عليه عند دفنه

⁴ ابن عاشور، التحریر والتنوير، ج 1، ص 230

Ibn-e-A'āshor, Al Tahreer wal Tanveer, V:1, P:230

⁵ ابن عاشور، التحریر والتنوير، ج 1، ص 229

Ibn-e-A'āshor, Al Tahreer wal Tanveer, V:1, P:229

⁶ ابراہیم: 37:14

Ibrāhīm:37:14

من القستين والرهبان اذ قد كان منتصرا ومنه البيت السابق وعرفوا السجود قال النابغه او درة صدفية
غواصها بهيج متى يرها يهل ويسجد"⁷

اقامت صلوة کا بلاغی مفہوم:

علامہ ابن عاشور لکھتے ہیں:

"اقامت صلوة میں نشاط کا مفہوم مجاز مرسل کے قبیل سے ہے اور مجاز مرسل کے طور پر اس قدر کثرت سے استعمال ہوا کہ حقیقت کے مساوی ہو گیا یہی وجہ ہے کہ اقامت کے اس مفہوم پر مجاز اور استعارہ دونوں کی بناء بالکل صحیح ہے تو اقامت الصلوة بلاغت کی رو سے استعارہ تبعیہ کہلاتا ہے لہذا نمازوں کا بالخصوص اہتمام اور ان پر مواظبت کسی چیز کو قائم کرنے کے مشابہ ہو گئی۔"

"يتعلق به معنى مناسباً لنشاطه المجازي وهو من قبيل المجاز المرسل وشاع فيها حتى ساوى الحقيقة فصارت كالحقائق ولذلك صح بناء المجاز الثاني والاستعارة عليها، فأقامة الصلاة استعارة تبعية شذبت المواظبة على الصلوات والعناية بها بجعل الشيء قائماً"⁸

صیغہ مضارع کیساتھ اقامت صلوة کے مضمیر مفہیم:

قرآن مجید میں صیغہ مضارع کے ساتھ کچھ آیوں ارشاد ہوتا ہے:

" وَ يُقِيمُونَ الصَّلَاةَ"⁹

"اور وہ نماز قائم کرتے ہیں۔"

علامہ ابن عاشور اس آیت کے تحت لکھتے ہیں:

1. "اقامت صلوة کو صیغہ مضارع کیساتھ تعبیر کرنے میں ایک تو یہ حکمت ہے کہ اس آیت مبارکہ کے نزول سے قبل، اس آیت کے نزول کے وقت اور ما بعد جو بھی اہل ایمان نماز کا اہتمام کرتے رہے یا کریں گے وہ سب اس ہدایت ایزدی کا مصداق بن جائیں۔ کیونکہ گزشتہ زمانہ میں جنہوں نے نمازوں کا اہتمام کیا وہ موجودہ زمانہ میں بھی کرتے ہیں اور آئندہ بھی کریں گے اور اگر گزشتہ زمانہ میں اقامت صلوة کا اہتمام نہیں بھی کیا تو نزول آیت (حال) کے وقت اور مستقبل میں کریں گے۔ اور صیغہ مضارع ان اوقات (حال و مستقبل) کے مصداق کی صلاحیت رکھتا ہے۔"

⁷ ابن عاشور، التحریر والتبوير، ج 1، ص 230

Ibn-e-A'āshor, Al Tahreer wal Tanveer, V:1, P:230

⁸ ابن عاشور، التحریر والتبوير، ج 1، ص 228

Ibn-e-A'āshor, Al Tahreer wal Tanveer, V:1, P:228

⁹ البقرہ، 2:3

Al Baqarah, 2:3

2. مزید برآں صیغہ مضارع میں تجدد اور تاکید کا معنی پنہاں ہے اور لفظ اقامتہ کا مادہ اصلیه بھی مواظبت اور تکرار پر دلالت کرتا ہے۔ لہذا یقیناً اقامتہ کا معنی ہوا کہ جب بھی سب پایا جائے یعنی وقت نماز تو نئے جذبے کیساتھ سرشار ہو کر پابندی کیساتھ خشوع و خضوع سے ادائیگی نماز کا اہتمام کرنا۔"

"إذ المضارع صالح لذلك كله لأن من فعل الصلاة في الماضي فهو يفعلها الآن وغدا، ومن لم يفعلها فهو إما يفعلها الآن أو غدا وجميع أقسام هذا النوع جعل القرآن هدى لهم. وقد حصل من إفادة المضارع التجدد تأكيد ما دل عليه مادة الإقامة من المواظبة والتكرار ليكون الثناء عليهم بالمواظبة على الصلاة أصرح"¹⁰

کفر و نفاق کی بیخ کنی میں اقامتِ صلوة کی اہمیت:

ارشاد باری تعالیٰ ہے:

"وأقيموا الصلاة وآتوا الزكاة واركعوا مع الراكعين"¹¹

"اور نماز قائم رکھو اور زکوٰۃ ادا کرو اور رکوع کرنے والوں کے ساتھ رکوع کرو۔"

علامہ ابن عاشور اس آیت کے ذیل میں تحریر کرتے ہیں:

"ایمان لانے کے بعد سب سے بہترین عمل جو رب تعالیٰ کی تعظیم اور معبودان باطلہ کی نفی کرتا ہے وہ رب تعالیٰ کے حضور سجدہ کرنا، نماز قائم کرنا ہے۔ یہی وجہ ہے کہ مشرک عمل صلوة کی نفی کرتا ہے، کتابی (یہودی و عیسائی) نماز کے مخصوص طریقے کو اپنی عبادت کے مخالف سمجھتا ہے اور منافق بھی سستی و کاہلی سے بادل نحواستہ نماز ادا کرتا ہے۔ صرف مومن صادق ہی ادائیگی نماز کا کامل اہتمام کرتا ہے اسی لیے منافقوں کے بارے میں فرمایا کہ منافق سستی و کاہلی سے نماز ادا کرتے ہیں اور فرمایا ایسے نمازیوں کے لیے ہلاکت ہے، جو اپنی نمازوں سے غافل ہیں۔"

"وأقيموا الصلاة أمر بأعظم القواعد الإسلامية بعد الإيمان لأن الأولى عمل يدل على تعظيم الخالق والسجود إليه وخلق الآلهة، ومثل هذا الفعل لا يفعله المشرك لأنه يغيظ آلهته بالفعل وبقول الله أكبر ولا يفعله الكتابي لأنه يخالف عبادته، لا يتجشهما إلا مؤمن صادق"¹²

اسی لیے ارشاد باری تعالیٰ ہے:

"وَ إِذَا قَامُوا إِلَى الصَّلَاةِ قَامُوا كُتَالًا"¹³

¹⁰ ابن عاشور، التحریر والتنوير، ج 1، ص 229

Ibn-e-A'āshor, Al Tahreer wal Tanveer, V:1, P:229

¹¹ بقرہ، 2:43

Baqarah, 2:43

¹² ابن عاشور، التحریر والتنوير، ج 1، ص 456، 457

Ibn-e-A'āshor, Al Tahreer wal Tanveer, V:1, P:456-457

¹³ النساء، 4:141

Al Nisā, 4:141

" اور وہی انہیں غافل کر کے مارے گا اور جب نماز کے لئے کھڑے ہوتے ہیں۔ "

اسی طرح ارشاد باری تعالیٰ ہے:

" فَوَيْلٌ لِّلْمُصَلِّينَ الَّذِينَ هُمْ عَنْ صَلَاتِهِمْ سَاهُونَ¹⁴ "

" تو ان نمازیوں کی خرابی ہے جو اپنی نماز سے بھولے بیٹھے ہیں۔ "

اسی طرح حدیث نبوی ﷺ ہے:

" عَنْ أَبِي هُرَيْرَةَ قَالَ: قَالَ رَسُولُ اللَّهِ ﷺ إِنَّ أَثْقَلَ صَلَاةٍ عَلَى الْمُتَأَفِّفِينَ صَلَاةُ الْعِشَاءِ¹⁵ "

" حضرت ابو ہریرہ سے روایت ہے، رسول اللہ ﷺ نے ارشاد فرمایا: بلاشبہ منافقوں پر نمازوں میں سے نمازِ عشاء بھاری ہے۔ "

نماز پر مداومت کا مقصود:

ارشاد باری تعالیٰ ہے:

" الا لمصلين ،الذين هم على صلاتهم ساهون¹⁶ "

علامہ ابن عاشور لکھتے ہیں:

" نماز مداومت سے مراد یہ ہے کہ وہ نماز کو بروقت ادا کرتے ہیں اور ترک نہیں کرتے۔ "

" ای مواظبون على صلاتهم لا يتخلفون عن ادائها ولا يتركونها¹⁷ "

آپ مزید وضاحت کرتے ہوئے لکھتے ہیں کہ " کسی بھی چیز پر دوام سے مراد ہوتا ہے اسے ترک نہ کرنا اور کسی بھی عمل میں دوام سے مراد وہی ہے، جو معتبر ہو جس طرح کہ اصول فقہ کی کتابوں میں حکم موجود ہے کہ امر تکرار کا فائدہ دیتا ہے اور وقت نماز کے لیے سبب بنتا ہے۔ جب بھی سبب پایا جائے گا، سبب یعنی ادائیگی نماز کا حکم بھی پایا جائے گا۔ "

¹⁴ الماعون، 5:4:107

Al Māoon, 107:4-5

¹⁵ قشیری، مسلم بن حجاج، الصحیح، کتاب المساجد و مواضع الصلوة، باب فضل صلاۃ الجماعۃ، و بیان التثدید فی التکلیف عنہما، عیسیٰ البابی الحلبي و شرکاء، القاہرہ، 1955ء، رقم

الحدیث: 651

Qushairī, Muslim bin Hajāj, Al Saḥih, Kitāb ul Masājid wa mawādia al salāt, Bab fazal Salāt al jamāt wa biyān al tashdid fi al takhif anḥā, Iṣa Albābī al ḥalbī wa shurakā, Al Qāhira, 1955, Raqam ul Ḥadith, 651

¹⁶ الماعون، 5:4:107

Al Māoon, 107:4-5

¹⁷ ابن عاشور، التخریر و التتویر، ج 29، ص 159

Ibn-e-A'āshor, Al Tahreer wal Tanveer, V:29, P:159

"والدوام على الشيء: عدم تركه، وذلك في كل عمل بحسب ما يعتبر دواما فيه، كما تقرر في أصول الفقه في مسألة إفادة الأمر التكرار"¹⁸

"المصلين" جملہ اسمیہ لانے کا ثمرہ:

ارشاد باری تعالیٰ ہے:

"إِلَّا الْمُصَلِّينَ الَّذِينَ هُمْ عَلَى صَلَاتِهِمْ دَائِمُونَ"¹⁹

علامہ ابن عاشور اس آیت کے تحت لکھتے ہیں:

"المصلين جملہ اسمیہ لانے میں اشارہ یہ ہے کہ جس طرح ادائیگی صلاۃ (نماز کی ادائیگی) انتہائی خاص حکم ہے، اسی طرح نمازوں پر مداومت بھی بہت ضروری و ناگزیر ہے۔ مزید برآں یہ کہ رب تعالیٰ نے الف لام موصول کا صلہ جملہ اسمیہ (المصلين) ذکر کیا ہے، نہ کہ جملہ فعلیہ (الذین یدومون)، کیونکہ یہاں مقصود نماز پر ثابت قدمی اور تقویت بیان کرنا دوام کے فائدے کے طور پر ہے۔"

"ومجيء الصلة جملة اسمية دون أن يقال: الذين يدومون، لقصد إفادتها الثبات تقوية كمفاد الدوام"²⁰

اسم موصول کے تکرار کا ثمرہ:

ارشاد باری تعالیٰ ہے:

"الذین هم علی صلاتهم دائمون"²¹

علامہ ابن عاشور لکھتے ہیں:

"یہاں سوال یہ پیدا ہوتا ہے کہ "المصلين" میں الف لام موصول اور مصلين اس کا صلہ پر مشتمل عبارت بذات خود ادائیگی صلوة پر ثابت قدمی اور تقویت کے مفہوم کو واضح کر رہی ہے تو پھر "الذین هم علی صلاتهم دائمون" کیساتھ اسم موصول کے تکرار اور اعادہ کا کیا فائدہ ہے؟ آپ اس کے ضمن میں لکھتے ہیں کہ حکیم ازل وحدہ لا شریک لہ کا یہ حکمت بھرا کلام ان اصحاب صلاۃ (موصول وصلہ والوں) پر رب تعالیٰ کی مزید عنایات و عطیات کیلئے ذکر کیا گیا ہے۔"

¹⁸ ابن عاشور، التحریر والتنوير، ج 29، ص 159

Ibn-e-A'āshor, Al Tahreer wal Tanveer, V:29, P:159

¹⁹ المعارج، 70: 23

Al Maarij, 70:23

²⁰ ابن عاشور، التحریر والتنوير، ج 29، ص 159

Ibn-e-A'āshor, Al Tahreer wal Tanveer, V:29, P:159

²¹ ایضاً، 70: 24

Ibid, 70:24

"وإعادة اسم الموصول مع الصلوات المعطوفة على قوله الذين هم على صلواتهم دائمون لمزيد العناية بأصحاب تلك الصلوات"²²

نماز میں خشوع کا معنی اور اسکی مقتضیات:

ارشاد باری تعالیٰ ہے:

"الَّذِينَ هُمْ فِي صَلَاتِهِمْ خَائِعُونَ"²³

علامہ ابن عاشور لکھتے ہیں خشوع ایک خوف کی کیفیت ہے جو خوفِ عنہ (جسکے بارے میں ڈرایا گیا ہو) کی تعظیم کو ثابت کرتی ہے اور اس میں کوئی شک نہیں کہ اللہ رب العزت کیلئے خشوع تقویٰ کا تقاضا کرتا ہے اور اسی تقویٰ کو فلاح (کا میابی) کا سبب کہا گیا ہے۔

علامہ ابن عاشور لکھتے ہیں:

"خشوع کا محل تو قلبِ مومن ہے۔ یہ صرف افعالِ نماز کیساتھ خاص نہیں بلکہ دیگر افعالِ خیر کیساتھ بھی اس کا تعلق ہوتا ہے، لیکن نماز کیساتھ بالخصوص اس کا ذکر اس لیے کیا گیا ہے کہ حالت نماز میں خشوع کا اثر اور قوت کئی گنا بڑھ جاتی ہے۔ کیونکہ نمازی اپنے رب سے مناجات کرتا ہے اور اپنے دل میں محسوس کرتا ہے کہ وہ اپنے پروردگار کے حضور کھڑا ہے اور اس کا خشوع و خضوع صرف اور صرف اپنے رب کیلئے ہی ہے اور یہ خالق کیساتھ انتہائی ادب کا معاملہ ہے، جو کہ تمام امورِ خیر کا منبع اور آدابِ شرعیہ کی اصل ہے۔ اس لیے اس وصف (خشوع) کو مومنین کے بقیہ تمام اوصاف پر مقدم رکھا گیا ہے اور انہیں ایمان سے متصلاً ذکر کیا گیا۔"

"وهو خوف يوجب تعظيم المخوف منه، ولا شك أن الخشوع، أي الخشوع لله، يقتضي التقوى فهو سبب فلاح. إذ الخشوع محله القلب فليس من أفعال الصلاة ولكنه يتلبس به المصلي في حالة صلواته. وذكر مع الصلاة لأن الصلاة أولى الحالات بإثارة الخشوع وقوته ولذلك قدمت، ولأنه بالصلاة أعلق فإن الصلاة خشوع لله تعالى وخضوع له، ولأن الخشوع لما كان لله تعالى كان أولى الأحوال به حال الصلاة لأن المصلي يناجي ربه فيشعر نفسه أنه بين يدي ربه فيخشع له. وهذا من آداب المعاملة مع الخالق تعالى وهي رأس الآداب الشرعية ومصدر الخيرات كلها ولهذا الاعتبار قدم هذا الوصف على بقية أوصاف المؤمنين وجعل مواليا للإيمان"²⁴

نماز میں خشوع انسانی فلاح کا ضامن ہے:

ارشاد باری تعالیٰ ہے:

²² ابن عاشور، التحریر والتتوير، ج 29، ص 159

Ibn-e-A'āshor, Al Tahreer wal Tanveer, V:29, P:159

²³ المومنون، 2:23، 1

Al Mominoon, 2:23:1

²⁴ ابن عاشور، التحریر والتتوير، ج 18، ص 8، 9

Ibn-e-A'āshor, Al Tahreer wal Tanveer, V:18, P:8-9

"قَدْ أَفْلَحَ الْمُؤْمِنُونَ الَّذِينَ هُمْ فِي صَلَاتِهِمْ خَاشِعُونَ" 25

"تحقیق مومن کامیاب ہو گئے جو اپنی نمازوں میں ڈرتے ہیں۔"

علامہ ابن عاشور لکھتے ہیں:

"تمام خصائل حمیدہ مومن میں ایمان کے رسوخ کا سبب بنتی ہیں۔ ان خصائل حمیدہ میں نماز کو اولین درجہ حاصل ہے۔ یہی وجہ ہے کہ نماز کی ادائیگی کو فلاح مومن کا سب سے بہترین سبب مانا گیا ہے، کیونکہ جب ادائیگی نماز کی ضد یعنی عدم ادائیگی دخول جہنم کا سبب ہے۔ تو ادائیگی نماز یقیناً دخول جنت یعنی دائمی فلاح کا سبب ہے۔"

"لما كانت كل خصلة من هذه الخصال تنبئ عن رسوخ الإيمان من صاحبها اعتبرت لذلك سببا للفلاح، كما كانت أصدادها" 26

جیسا کہ ارشاد باری تعالیٰ ہے۔

"مَا سَأَلَكُمْ فِي سَفَرٍ قَالُوا لَمْ نَكُ مِنَ الْمُصَلِّينَ" 27

"تمہیں کوئی بات دوزخ میں لے گئی۔ وہ کہیں گے کہ ہم نماز نہیں پڑھا کرتے تھے۔"

نماز سے استعانت کے ثمرات:

ارشاد باری تعالیٰ ہے:

"وَ اسْتَعِينُوا بِالصَّبْرِ وَ الصَّلَاةِ" 28

"اور صبر اور نماز سے مدد حاصل کرو۔"

علامہ ابن عاشور لکھتے ہیں:

"یہاں نماز کا شرعی معنی مراد ہے۔ نماز تعریفات الہیہ کی جامع ہے اور اس سے متعدد عبادات حاصل ہوتی ہیں۔ قولی، عملی اور اعتقادی اعتبار سے نماز تکمیل ایمان کا سبب ہے۔ کیونکہ نصف ایمان صبر کرنے میں اور نصف شکر میں اور استعانت بالصبر والصلوة کا فلسفہ بھی یہی ہے کہ نماز بذات خود اظہار

25 المومنون، 2:23، 1:

Al Mominoon.2:23:1

26 ابن عاشور، التحریر والتنوير، ج 18، ص 8

Ibn-e-A'āshor, Al Tahreer wal Tanveer, V:18, P:8

27 المدثر، 74:42

Al Mudathir.74:42

28 البقرہ، 2:45

Al Baqarah.2:45

تشکر کا نام ہے۔ شکر ہمیشہ نعمت کے حصول پر، منعم کی عطا پر کیا جاتا ہے۔ مسلسل نماز کی ادائیگی سے جذبہ شکر بیدار رہتا ہے۔ اسی طرح شکر کے پہلو بہ پہلو مختلف جہات سے نماز میں صبر بھی داخل ہے۔ گرمی و سردی کے موسم میں وقت کی پابندی یہ نفس کشی کی بہترین مشق ہے، جس سے نمازی بے حیائی اور برے کاموں سے محفوظ رہتا ہے۔"

جیسا کہ ارشاد باری تعالیٰ ہے:

"إِنَّ الصَّلَاةَ تَنْهَىٰ عَنِ الْفَحْشَاءِ وَالْمُنْكَرِ"²⁹

"بلاشبہ نماز بے حیائی اور برے کاموں سے روکتی ہے۔"

اسی طرح ارشاد باری تعالیٰ ہے:

"الَّذِينَ شَكَرْتُمْ لَأَزِيدَنَّكُمْ"³⁰

"اگر تم میرا شکر ادا کرو گے تو میں تمہیں اور زیادہ عطا کروں گا۔"

صبر و شکر کی اس کیفیت میں نماز کے دوران نمازی کو بارگاہ ربانی سے ایسی تجلی نصیب ہوتی ہے جس سے ہر قسم کا حزن و ملال کا نور ہو جاتا ہے اور یہ عظیم راز فقط ادائیگی نماز میں ہی پنہاں ہے جیسا کہ حدیث مبارکہ میں ہے کہ جب رسول اللہ ﷺ کو کسی چیز سے خوف یا دہشت لاحق ہوتی تو آپ ﷺ نماز ادا کرتے اسی طرح آندھی کے وقت اور سورج یا چاند گرہن کے وقت نماز ادا کرتے تھے۔

"والصلاة أريد بها هنا معناها الشرعي في الإسلام وهي مجموع محامد الله تعالى، قولاً وعملاً واعتقاداً فلا جرم كانت الاستعانة بالمأمور بها هنا راجعة لأمرين: الصبر والشكر. وقد قيل إن الإيمان نصفه صبر ونصفه شكر وأما الاستعانة بالصبر فلأن الصلاة شكر والشكر يذكر بالنعمة فيبعث على امتثال المنعم على أن في الصلاة صبراً من جهات في مخالفة حال المرء المعتادة ولزومه حالة في وقت معين لا يسوغ له التخلف عنها ولا الخروج منها على أن في الصلاة سرا إلا هيا لعله ناشيء عن تجلي الرضوان الرباني على المصلي فلذلك نجد للصلاة سرا عظيماً في تجلية الأحران وكشف غم النفس وقدورد في الحديث (أن النبي ﷺ كان إذا حزبه (بزاي وباء موحدة أي نزل به) أمر فزع إلى الصلاة: وهذا أمر يجده من راقبه من المصلين"³¹

اقامتِ صلوة صراطِ مستقيمٍ پر استقامت کی ضامن:

ارشاد باری تعالیٰ ہے:

²⁹ عنكبوت، 29:45

Ankaboot, 29:45

³⁰ ابراہیم، 14:7

Ibrāhīm, 14:7

³¹ ابن عاشر، التحرير والتنوير، ج 1، ص 462

Ibn-e-A'āshor, Al Tahreer wal Tanveer, V:1, P:462

"وَأَقِيمُوا الصَّلَاةَ وَآتُوا الزَّكَاةَ وَمَا تُقَدِّمُوا لِأَنْفُسِكُمْ مِنْ خَيْرٍ تَجِدُوهُ عِنْدَ اللَّهِ" ³²

" اور نماز قائم رکھو اور زکوٰۃ دو اور اپنی جانوں کے لیے جو بھلائی آگے بھیجو گے اسے اللہ کے یہاں پاؤ گے۔ "

اس کے تحت علامہ ابن عاشور لکھتے ہیں:

کہ اس سے پہلی آیت میں اہل کتاب کی شدید حسرت و خواہش کا ذکر کیا گیا ہے کہ بناء بر حسد وہ اہل ایمان کو حالت کفر میں لوٹا دینے کے خواہاں ہیں اور اس آیت میں رب تعالیٰ نے ایمان والوں کو نماز اور زکوٰۃ کی ادائیگی پر ثابت قدمی کا حکم دیا ہے کیونکہ یہ دونوں امر اسلام کا مضبوط رکن ہیں اور انکی ادائیگی بطریق کنایہ دین اسلام پر مداومت کو مستلزم ہے۔

"و قوله تعالى ” وَأَقِيمُوا الصَّلَاةَ وَآتُوا الزَّكَاةَ“ أريد به الأمر بالثبات على الإسلام فإن الصلاة والزكاة ركنه فالأمر بهما يستلزم الأمر بالدوام على ما أنتم عليه على طريق الكناية" ³³

ادائیگی نماز سے مانع اور تارک کا شرعی حکم:

ارشاد باری تعالیٰ ہے:

"وَأَقِيمُوا الصَّلَاةَ" ³⁴

علامہ ابن عاشور اس آیت کے تحت لکھتے ہیں کہ ایمان لانے کے بعد ادائیگی نماز مشرک اور مومن کے درمیان حدفاصل کی حیثیت رکھتی ہے اور اس آیت میں امام مالک علیہ الرحمہ کے موقف کی دلیل موجود ہے کہ کوئی شخص تمام علماء کے درمیان متفقہ وقت نماز کے آغاز سے اختتام تک بغیر کسی شرعی عذر کے نماز ادا نہیں کرتا اور وہ لوگوں کو نماز ادا کرنے سے روکتا ہے تو یہ عمل اس کے مومن ہونے کی نفی کر رہا ہے اور ایسے شخص کو حداً قتل کر دیا جائے گا، اور آیت کا سیاق "وامنوا بما انزلت" "ولاتكونوا اول كافر به" اور اس کے بعد "اقيموا الصلوة" کا حکم یہ اسلوب ان علماء کے موقف کی بھی دلیل ہو سکتا ہے جنہوں نے کہا کہ تارک صلوة کافر ہے اگر اس کے معارض دلائل نہ ہوں۔

"وفي هذه الآية دليل لمالك على قتل من يمتنع من أداء الصلاة مع تحقق أنه لم يؤدها من أول وقت صلاة من الصلوات إلى خروجه إذا كان وقتا متفقا بين علماء الإسلام، لأنه جعل ذلك الامتناع مع عدم العذر دليلا على انتفاء إيمانه، لكنه لما كان مصرحا بالإيمان قال مالك: إنه يقتل حدا جمعا بين الأدلة ومنعها لذريعة خرم الملقويوشك أن يكون هذا دليلا لمن قالوا بأن تارك الصلاة كافر لولا الأدلة المعارضة" ³⁵

³² بقرہ، 2: 110

Baqarah, 2: 110

³³ ابن عاشور، التحریر والتنوير، ج 1، ص 653، 654

Ibn-e-A'āshor, Al Tahreer wal Tanveer, V: 1, P: 653-654

³⁴ بقرہ، 2: 43

Baqarah, 2: 43

³⁵ ابن عاشور، التحریر والتنوير، ج 1، ص 457

خلاصہ کلام

لہذا ایک مسلمان سفر ہو یا حضر نماز کی ادائیگی کو یقینی بنائے۔ احکامات الہیہ میں سے ایک "اقامتِ صلوٰۃ" یعنی نماز کی ادائیگی بھی ہے۔ "اقامتِ صلوٰۃ" تفسیر ابن عاشور "التحریر والتنوير" کا اختصاصی مطالعہ۔ "اس مقالہ میں تفسیر ابن عاشور کی روشنی میں نماز کی ادائیگی کے حوالے سے تفسیری نکات کو احسن طریقے سے اجاگر کیا گیا ہے۔ جس میں لفظِ صلوٰۃ کا لغوی معنی، لفظِ صلوٰۃ کا مادہ اشتقاق، لفظِ صلوٰۃ کی اصطلاحی تعبیرات، اقامت کا بلاغی مفہوم، صیغہ مضارع کے ساتھ اقامتِ صلوٰۃ کے مضر مفاہیم، کفر و نفاق کی بیخ کنی میں اقامتِ صلوٰۃ کی اہمیت، نماز پر مداومت کا مقصود، المصلین جملہ اسمیہ لانے کا ثمرہ، اسم موصول کے تکرار کا ثمرہ، نماز میں خشوع کا معنی اور اسکی مقتضیات، نماز سے استعانت کے ثمرات، اقامتِ صلوٰۃ صراطِ مستقیم پر استقامت کی ضامن اور دیگر پہلوؤں پر تفسیری نکات بیان کیے گئے ہیں۔

تجاویز و سفارشات

مقالہ ہذا "اقامتِ صلوٰۃ" تفسیر ابن عاشور "التحریر والتنوير" کا اختصاصی مطالعہ "کے تحت درج ذیل تجاویز و سفارشات مؤثر ہیں:

1. کائنات میں اقامتِ دین کا عملی مظاہرہ اقامتِ صلوٰۃ کی تعمیل میں پنہاں ہے۔ لہذا ہر مسلمان کو انفرادی طور پر ادائیگی نماز کے فریضے کو اپنانا عصرِ حاضر کی اہم ضرورت ہے۔

2. مسلم اور غیر مسلم میں امتیازی فرق نماز سے ہوتا ہے۔ یہی مسلم معاشروں کی علامت ہے، جو اذان کی آواز سنتے ہی ہمہ تن نماز کی ادائیگی کی طرف متوجہ ہوں۔

3. نماز کی مستقل ادائیگی یقینی طور پر مسلمان کو بارگاہِ ایزدی میں سرخرو کرتی ہے، جس پر دوامِ زندگی اور تساہل موت کی علامت ہے۔

4. ادائیگی نماز ایمان میں رسوخ کی علامت ہے، جسکی تعمیل کرنے والا جنت کا حقدار ٹھہرتا ہے اور تارکِ جہنم کا۔ یہی نماز میں خشوع ہے۔

ادائیگی نماز صراطِ مستقیم پر استقامت کی ضامن ہے۔ لہذا اسکا تارک استقامت سے محروم رہتا ہے، جو کامیابی کی ضمانت ہے۔



This work is licensed under a [Creative Commons Attribution 4.0 International License](https://creativecommons.org/licenses/by/4.0/)